

Title: Need to provide better railway connectivity in Rajgarh Parliamentary Constituency in Madhya Pradesh.

**श्री रोड़मल नागर (राजगढ़) :** महोदया, मेरे संसदीय क्षेत्र राजगढ़, मध्य प्रदेश का अधिकांश भाग स्वतंत्रता प्राप्ति के बाद आज भी रेल सुविधाओं से वंचित है। इस क्षेत्र में साधन और संसाधन प्रचुर मात्रा में होने के बाद भी प्रबल राजनैतिक इच्छाशक्ति के अभाव में क्षेत्र का विकास अवरुद्ध रहा है। रामगंज मण्डी, भोपाल रेल लाइन क्षेत्र की जीवनरेखा कहलाने की बजाय तीन दशकों के बाद भी निर्माणाधीन है। जिसे माननीय प्यारेलाल खंडेलवाल जी द्वारा भगीरथी प्रयासों से स्वीकृत कराया गया था।

महोदया, आपके माध्यम से माननीय रेल मंत्री जी से मेरा अनुरोध है कि रामगंज मण्डी, भोपाल रेल लाइन को पर्याप्त बजट उपलब्ध कराएं तथा निर्माण कार्य को गति प्रदान करें जिससे क्षेत्र के जीरापुर, खिलचीपुर, राजगढ़, ब्यावरा, नरसिंहगढ़, कुरावर व औद्योगिक क्षेत्र पीतूखेड़ी का सर्वांगीण विकास का मार्ग प्रशस्त हो और सरोवर क्षेत्रवासियों को पहली बार रेल की सौगात मिल सके।

**माननीय अध्यक्ष :**

कुँवर पुष्पेन्द्र सिंह वन्देल को श्री रोड़मल नागर द्वारा उठाए गए विषय के साथ संबद्ध करने की अनुमति प्रदान की जाती है।